

حضرت خلیفۃ المسیح الخامس ایدہ اللہ تعالیٰ بنصرہ العزیز سے لندن کی مقامی مجالس عاملہ کی چوتھی ملاقات

حضور انور کے ہال میں تشریف لانے پر تمام حاضرین نے اپنے امام کا کھڑے ہو کر استقبال کیا۔ کرسی صدارت پر تشریف فرما ہونے کے بعد حضور انور نے موجود جماعتوں سے تعارف حاصل فرمایا۔

اس کے بعد انہیں طرف سے آغاز فرماتے ہوئے صدر صاحب ٹالور تھ جماعت سے دریافت فرمایا کہ آپ کے کتنے ممبر ہیں؟ عرض کیا: 208۔ فرمایا: نماز کا سنٹر ہے؟ عرض کیا: دو گھروں میں نماز باجماعت کے مراکز ہیں۔ ایک گھر میں نماز فریاد ادا کی جاتی ہے اور دوسرے گھر میں نماز عشاء ادا کی جاتی ہے۔ فرمایا: دونوں نماز میں ایک جگہ کر لیں۔

پھر زعمیم صاحب انصار اللہ سے دریافت فرمایا: کتنے انصار ہیں؟ عرض کیا: 27۔ فرمایا: نماز پڑھنے میں کیسے ہیں؟ عرض کیا: 22۔ انصار آتے ہیں، باقیوں کو بھی توجہ دلا رہے ہیں۔

قائد صاحب خدام الاحمدیہ سے دریافت فرمایا: کتنے خدام ہیں؟ عرض کیا: 29۔ فرمایا: نماز پڑھنے والے کتنے ہیں؟ عرض کیا: 7۔ باقاعدہ ہیں۔ فرمایا: عاملہ کے کتنے ممبر ہیں؟ عرض کیا: 13۔

ساتوں دن نماز باجماعت کا انتظام ہونا چاہئے صدر صاحب سرپنٹن سے حضور انور نے دریافت فرمایا: کیا تعداد ہے؟ عرض کیا: 252۔ فرمایا: صلوٰۃ سنٹر کتنے ہیں؟ عرض کیا: دو سنٹر ہیں۔ دونوں جگہ 6 دن عشاء کی نماز ہوتی ہے۔ فرمایا: ساتوں دن کیوں نہیں؟ عرض کیا کہ ہال نہیں مل رہا۔ فرمایا: کوشش کریں ساتوں دن نماز باجماعت ہو۔ نیز فرمایا: حاضری کیسی ہوتی ہے؟ عرض کیا گیا کہ 22:20 افراد عشاء میں آتے ہیں۔ اس کے علاوہ 9:8 افراد فجر کے لئے مسجد فضل جاتے ہیں۔

زعمیم صاحب سے دریافت فرمایا کہ کتنے انصار ہیں؟ عرض کیا گیا کہ 52۔ فرمایا: عاملہ کے اراکین کتنے ہیں؟ عرض کیا: 11۔ فرمایا: فجر کتنے پڑھتے ہیں؟ عرض کیا: 2۔ فرمایا: عشاء کتنے پڑھتے ہیں؟ عرض کیا: 11۔ فرمایا: عاملہ کے کتنے اراکین نماز پڑھتے ہیں؟ عرض کیا: 7۔ نیز عرض کیا کہ عشاء کی کل حاضری 27 ہوتی ہے۔ فرمایا: گل مرد کتنے ہیں؟ عرض کیا: 110۔

قائد خدام الاحمدیہ سے دریافت فرمایا: خدام کتنے ہیں؟ عرض کیا: 60۔ فرمایا: عاملہ کے اراکین کتنے ہیں؟ عرض کیا: 12۔ فرمایا: باجماعت نماز میں پڑھنے والے عاملہ کے ممبر کتنے ہیں؟ عرض کیا: 6۔ دیگر خدام کو ملا کر 20:15 خدام نماز کے لئے آتے ہیں۔

عاملہ کو ٹھیک کر لیں

تو سب ٹھیک ہو جائیں گے

حضور انور نے صدر صاحب والٹن سے دریافت فرمایا کہ آپ کی تجدید کیا ہے؟ عرض کیا: 119۔ فرمایا: صلوٰۃ سنٹر کتنے ہیں؟ عرض کیا: 3۔ گھروں میں نماز کے سنٹر ہیں کیونکہ لوگ چھ سات میل میں پھیلے ہوئے ہیں۔ فرمایا: کون کونسی نماز میں باجماعت ہوتی ہیں؟ عرض کیا: نماز عشاء ہوتی ہے اور فجر لوگ اپنے اپنے گھر پڑھتے ہیں لیکن میں مسجد فضل میں آکر پڑھتا ہوں۔ فرمایا: فجر کا بھی انتظام کریں۔

سیکریٹری صاحب تربیت سے حضور انور نے دریافت فرمایا کہ کتنے لوگ نماز پڑھتے ہیں؟ عرض کیا: فجر پر 2 اور عشاء پر بھی کچھ لوگ آتے ہیں۔

قائد صاحب سے دریافت فرمایا: کتنے خدام و اطفال ہیں؟ عرض کیا: 20 خدام اور 15 اطفال۔ فرمایا: عاملہ سے شروع کریں اور انہیں نماز بنائیں۔

زعمیم صاحب سے دریافت فرمایا کہ کتنے انصار ہیں؟ عرض کیا: 27۔ فرمایا: عاملہ میں کتنے ہیں؟ عرض کیا: 7۔ فرمایا: عاملہ کو نماز کا عادی بنایا ہے؟ عرض کیا کہ گھروں میں سنٹر بنائے ہیں۔ فرمایا: عاملہ سے پوچھیں نماز باجماعت کہاں پڑھتے ہیں؟ پھر فرمایا: عاملہ کو ٹھیک کر لیں تو سب ٹھیک ہو جائیں گے۔

ایک آدمی کو ایک ہی کام دینا چاہئے

کنگسٹن کے ایک رکن سے حضور انور نے دریافت فرمایا کہ آپ کے سپرد کیا کام ہے؟ عرض کیا: تین کام ہیں۔ زعمیم بھی ہوں، سیکریٹری جانیدا بھی اور سیکریٹری امور خارجہ بھی ہوں۔ فرمایا: بڑا لحظہ الرجال ہے۔ (گویا اشارۃ فرمایا کہ ایک آدمی کے پاس ایک ہی کام ہونا چاہئے۔۔۔۔۔ ناقل)۔ فرمایا: امور خارجہ کا کیا کام کرتے ہیں؟ عرض کیا: مقامی طور پر اہم شخصیات کے ساتھ تعلق قائم کرنے کی کوشش کرتے ہیں اور جماعتی تقاریب میں بھی ملاتے ہیں۔

اس کے بعد سیکریٹری صاحب تربیت کنگسٹن سے دریافت فرمایا کہ آپ کے سپرد کیا کام ہے؟ عرض کیا: تربیت۔ فرمایا: آپ کا تربیت کا کیا پروگرام ہے؟ عرض کیا: نماز باجماعت کا انتظام ہے۔ اس کے علاوہ فجر پر تقریباً 15 لوگ مسجد فضل جاتے ہیں۔ فرمایا: کتنی دیر لگتی ہے؟ عرض کیا: کار میں 15 منٹ لگتے ہیں۔ نیز عرض کیا کہ صبح فجر سے ایک گھنٹہ پہلے لوگوں کو فون کرتے ہیں اور پھر تین چار مقامات سے لوگوں کو اٹھاتے ہیں۔

100 فی صد عاملہ کو نماز باجماعت

کے لئے آنا چاہئے

کنگسٹن کے صدر صاحب سے دریافت فرمایا کہ تجدید کیا ہے؟ عرض کیا: 275۔ فرمایا: عاملہ کے اراکین کتنے ہیں؟ عرض کیا: 20۔

قائد صاحب سے دریافت فرمایا: کتنی تعداد ہے؟ عرض کیا: 44۔ فرمایا: عاملہ کتنی ہے؟ عرض کیا: 10 ممبر ہیں۔ فرمایا: نماز کتنے پڑھتے ہیں؟ عرض کیا: عشاء پر آتے ہیں۔ فرمایا: مسجد چرچ نہیں ہے اس لئے سب نمازوں پر آنا چاہئے۔ عرض کیا: فجر پر 12 سے 15 تک خدام آتے ہیں۔ فرمایا: عاملہ کو 100 فی صد آنا چاہئے اور باقی لوگوں کو کم از کم 80 فی صد، کیونکہ کچھ مجبور بھی ہو سکتے ہیں۔ عرض کیا: کراہیہ کے ایک ہال میں نماز پڑھتے ہیں، اپنا کوئی مرکز نہیں۔ حضور انور نے امیر صاحب کو مخاطب کر کے فرمایا: انہیں کوئی مرکز نماز خرید کر دیں۔ قائد صاحب نے عرض کیا کہ عشاء کی حاضری ویک اینڈ پر 50 تک ہو جاتی ہے۔ فرمایا: مستقل نماز بنائیں۔ نیز فرمایا: عاملہ کو مستقل نماز بنائیں تو 50 فی صد تو ٹھیک ہو جائیں گے۔

پھر فرمایا: جتنا مالی قربانی پر زور دیتے ہیں اتنا روحانی بھٹ پورا کرنے پر بھی زور دیں۔ فرمایا: کبھی ایسے سوچا ہے؟ مکرم امیر صاحب نے عرض کیا کہ نیشنل سیکریٹری تربیت جماعتوں کے بہت دورے کر کے نمازوں کی تلقین کرتے ہیں۔ فرمایا: نتیجہ آنا چاہئے جیسے تحریک جدید اور وقف جدید کے چندوں کا نتیجہ ہوتا ہے اسی طرح تربیت کا نتیجہ آنا چاہئے۔

سب سے پہلے جماعت، انصار اور خدام کی عاملہ کو نماز باجماعت میں باقاعدہ بنائیں

کنگسٹن کے صدر صاحب نے عرض کیا کہ نماز باجماعت میں عورتیں بھی آتی ہیں۔ فرمایا: عورتوں پر نماز باجماعت فرض نہیں، ان کی مرضی ہے۔ لیکن مردوں پر فرض ہے اور انہیں فرائض ادا کرنے چاہئیں۔ نیز فرمایا: سب سے پہلے جماعت، خدام اور انصار کی عاملہ کو نماز باجماعت میں باقاعدہ کریں اس کا باقی افراد پر بھی اثر پڑے گا۔

والٹن کے صدر صاحب سے حضور انور نے دریافت فرمایا کہ جماعت، انصار اور خدام کی عاملہ کے کتنے اراکین ہیں؟ عرض کیا: جماعت کے 16، انصار کے 7 اور خدام کے 10۔ بعض کے پاس دو عہدے ہیں اس لئے کل اراکین کی تعداد 29 ہے۔

فرمایا: جب اللہ تعالیٰ نے دنیاوی فضل فرمائے ہوئے ہیں تو اللہ کا شکر بھی ادا کریں اور نمازوں میں باقاعدہ ہوں۔ پھر قائد صاحب کی رپورٹ سن کر حضور انور نے فرمایا کہ سب سے ضروری یہ ہے کہ اللہ کے فرائض پورے کئے جائیں۔ اگر یہ کر لیں تو باقی اجلاسات تو ہوتے رہتے ہیں۔ نیز فرمایا: اگر رمضان میں رات کو ایک دو گھنٹے سوتے ہیں پھر بھی فجر میں آجاتے ہیں تو باقی دنوں میں کیوں نہیں آسکتے؟!

سرپنٹن کے صدر صاحب سے حضور انور نے دریافت فرمایا کہ آپ کی جماعت کے زیادہ لوگ کیا کام کرتے ہیں؟ عرض کیا: ملازم پیشہ ہیں۔ فرمایا: چاہیں تو کام پر جانے سے پہلے نماز کے لئے آسکتے ہیں۔ نیز فرمایا: جہاں کام کرتے ہیں وہاں اکٹھے ہو کر نماز باجماعت پڑھ لیا کریں۔

ایک اور رکن کو فرمایا کہ کام کرنے والے سمجھتے ہیں کہ کپڑے گندے ہیں اس لئے رات کو گھر جا کر نماز پڑھ لیں گے۔ یہ بات درست نہیں۔ نماز وقت پر پڑھنی چاہئے۔ ایک دوست نے عرض کیا کہ ہم کام پر اکٹھے ہی نماز باجماعت پڑھتے ہیں۔

سیکریٹری و صایا موصیوں کی نماز باجماعت اور تلاوت کی بھی نگرانی کریں

ٹالور تھ کے سیکریٹری و صایا سے حضور انور نے دریافت فرمایا کہ کتنے موصی ہیں؟ عرض کیا: 52۔ فرمایا: مرد و کمائے والے کتنے ہیں؟ عرض کیا: 24۔ فرمایا: صرف چندہ دینا کوئی بات نہیں، تربیت بھی ضروری ہے۔ سیکریٹری و صایا کا یہ بھی کام ہے کہ موصیوں کی نماز باجماعت اور تلاوت قرآن کریم کی بھی نگرانی کرے۔ اس طرف توجہ دلانے کا پروگرام بنائیں۔

ٹالور تھ کے ایٹن سے دریافت فرمایا: آپ کا کیا کام ہے؟ عرض کیا کہ حساب و نمبرہ کرتے ہیں۔ کام کا پورا علم نہیں۔

حضور انور نے امیر صاحب کو فرمایا: سیکریٹریان کے ریفریشر کورس کروائیں۔ امیر صاحب نے عرض کیا: کروا تے ہیں۔ فرمایا: ہر سیکریٹری کا علیحدہ علیحدہ بھی کروائیں۔

سیکریٹری تربیت ٹالور تھ سے دریافت فرمایا کہ نماز کہاں پڑھتے ہیں؟ عرض کیا: صدر صاحب کے گھر نماز باجماعت ہوتی ہے۔

چندوں کی وصولی میں نرمی سے کام لیا جائے سیکریٹری صاحب وقف جدید ٹالور تھ سے حضور انور

نے دریافت فرمایا کہ وقف جدید کا ٹارگٹ ملتا ہے؟ عرض کیا: جی حضور۔ فرمایا: ٹارگٹ پورا کر لیتے ہیں؟ عرض کیا: جی حضور۔ فرمایا: ٹارگٹ لوگوں کی پہنچ کے مطابق ہوتا ہے اور اسے پورا کرنا مشکل تو نہیں ہوتا؟ عرض کیا: نہیں، خدا کے فضل سے آرام سے پورا ہو جاتا ہے۔ نیز فرمایا: لوگوں کے پیچھے تو نہیں پڑتے؟ عرض کیا: نہیں۔ (اشارہ یہ سمجھایا جا رہا تھا کہ چندوں کے معاملہ میں لوگوں کے لئے تکلیف مالاطلاق نہ ہو)۔

کنگسٹن کے ایک رکن عالمہ سے دریافت فرمایا: آپ کے پاس کیا کام ہے؟ عرض کیا: عہدے کا پتہ نہیں، جو کام دیا جاتا ہے کر دیتا ہوں۔ فرمایا: کام کا پتہ ہونا چاہئے کہ شعبہ کیا ہے اور کیا کرنا ہے!۔

وقف عارضی کی بھی تخریک کریں

سیکرٹری تعلیم القرآن و وقف عارضی کنگسٹن سے حضور انور نے دریافت فرمایا: کتنے لوگ قرآن پڑھ سکتے ہیں؟ عرض کیا: سب پڑھ لیتے ہیں۔ فرمایا: وقف عارضی کی بھی تخریک کریں کہ لوگ وقف عارضی کریں۔

سیکرٹری وصایا کنگسٹن سے دریافت فرمایا: کتنے موصی ہیں؟ عرض کیا: 82۔ فرمایا: کام کرنے والے کتنے ہیں؟ عرض کیا: 22۔ فرمایا: مرد موصیوں کی تربیت کامعیاریا بند کریں اور وہ نماز باجماعت پڑھیں۔

سیکرٹری تبلیغ کنگسٹن سے حضور انور نے دریافت فرمایا: تبلیغ کا کیا پلان ہے؟ انہوں نے عرض کیا: نیشنل پلان پر عمل کرتے ہیں۔ اس کے مطابق کافی مارننگ کا انتظام کرتے ہیں۔ اسی طرح پمفلٹ True Islam بھی تقسیم کرتے ہیں۔ فرمایا: کتنے افراد حصہ لیتے ہیں؟ عرض کیا: چند لوگ حصہ لیتے ہیں۔

جن کی دائرگی نہیں وہ رکھ لیں

کنگسٹن کے آڈیٹر صاحب سے ان کے کام کے متعلق دریافت فرمایا اور پھر فرمایا: جن کی دائرگی نہیں، وہ دائرگی رکھ لیں۔ نیز فرمایا: خدام دائرگی کے ساتھ زیادہ اچھے لگتے ہیں۔

سرپنٹن کے سیکرٹری وقف نو سے دریافت فرمایا: کتنے وقف نو ہیں؟ عرض کیا: 71۔ فرمایا: ہفتہ وار کلاس ہوتی ہے؟ عرض کیا: ہر جمعہ کی شام کو ہوتی ہے اور وقف نو سلیبس کے مطابق پڑھاتے ہیں۔

سیکرٹری صاحب وصایا سرپنٹن سے دریافت فرمایا: کتنے موصی ہیں؟ عرض کیا: 77۔ فرمایا: کتنے موصی کام کرتے ہیں؟ عرض کیا: انصار میں سے 20 ہیں، باقی کا علم نہیں۔ فرمایا: پوری معلومات ہونی چاہئیں کہ کتنے موصی

کام کرتے ہیں۔

اسی طرح دریافت فرمایا کہ وصیت کی تخریک کیسے کرتے ہیں۔ ان کے جواب پر فرمایا: سیکرٹری وصایا کا یہ بھی کام ہے کہ موصیوں کی نماز باجماعت اور تلاوت قرآن کریم کی بھی نگرانی کرے۔ اسی طرح وقف عارضی کی بھی تخریک کریں۔

ایڈیشنل سیکرٹری تربیت کنگسٹن سے دریافت فرمایا: آپ کے پاس کیا کام ہے؟ عرض کیا: نماز کی طرف توجہ دلانا۔ فرمایا: کیا کام کیا ہے؟ عرض کیا: خاص کام نہیں کیا۔ فرمایا: پھر کیا فائدہ!۔ فرمایا: ایڈیشنل سیکرٹری بنانے کی وجہ ہی یہ ہوتی ہے کہ اس شعبے کا کام زیادہ ہے اس لئے ایڈیشنل کو اپنا کام کرنا چاہئے۔

ہر سیکرٹری کے پاس ہر وقت اپنے شعبہ کی مکمل معلومات ہونی چاہئیں

والٹن کے سیکرٹری وصایا سے حضور انور نے دریافت فرمایا کہ کتنے موصی ہیں؟ عرض کیا: 27۔ فرمایا: کتنے مرد اور کتنی عورتیں؟ عرض کیا: یہ معلوم نہیں۔ فرمایا: ہر سیکرٹری کے پاس اپنے شعبہ کی بروقت مکمل معلومات ہونی چاہئیں۔ عرض کیا کہ ہماری جماعت چھوٹی سی ہے۔ فرمایا: چھوٹی جماعت بنانے کا بھی مقصد ہوتا ہے کہ ہر شخص سے ذاتی تعلق ہو۔

سیکرٹری امور عامہ نے عرض کیا کہ مجھے امور خارجہ کی بھی ڈاک آتی ہے۔ حضور انور نے مکرم امیر صاحب کو فرمایا: اسے دیکھیں۔

سیکرٹری امور عامہ سے دریافت فرمایا: امور عامہ کا کیا کام کرتے ہیں؟ عرض کیا: معلوم نہیں۔ فرمایا: اپنے شعبہ کا کام معلوم کریں۔

پھر سیکرٹری امور خارجہ سے حضور انور نے دریافت فرمایا: آپ کیا کام کرتے ہیں؟ عرض کیا: لوکل MPs کے ساتھ رابطہ ہے۔ فرمایا: کام آتے ہیں؟ عرض کیا: جی۔ فرمایا: مزید تعلق بڑھائیں۔

قائد خدام الاحمدیہ کو فرمایا: 80 فی صد خدام کو نماز باجماعت میں باقاعدہ بنائیں۔ نیز فرمایا: عالمہ سے شروع کریں۔

نماز کا ترجمہ بھی سکھائیں

قائد خدام الاحمدیہ والٹن کو فرمایا: خدام کو نماز کا ترجمہ سکھائیں خاص طور پر سورۃ فاتحہ کا۔ سورۃ فاتحہ کے بغیر نماز نہیں ہوتی۔ نیز فرمایا: نماز کو سوچ سمجھ کر پڑھنا چاہئے۔ عرض کیا: فجر میں خدام کو مسجد فضل لے کر جاتے ہیں۔

ایک دوست نے سوال کیا: فیوزل کور (Funeral Cover) کی انشورنس لے سکتے ہیں؟ فرمایا: اکثر لوگ تو NHS کے پاس جاتے ہیں۔ اگر کوئی غریب ہو تو جماعتی طور پر مدد کرنی چاہئے۔

مکرم امیر صاحب نے عرض کیا: مدد کرتے ہیں۔ فرمایا: پانچ چھ ہزار پاؤنڈ لگتے ہیں۔ جو غریب ہیں وہ کیسے دے سکتے ہیں!۔

فرمایا: جائزہ اور غور کے بعد فیصلہ کر سکتے ہیں، تفصیل سمجھوائیں۔

امیر صاحب نے عرض کیا کہ بعض لوگ اس کام کے لئے امانت جمع کراتے ہیں۔ حضور نے فرمایا:

ٹھیک ہے۔ لیکن بعض موصیان کے لواحقین کہتے ہیں کہ ان کا تدفین کا خرچہ جماعت دے۔ اس پر حضور نے فرمایا کہ اتنا وصیت کا چندہ نہیں ہوتا جتنا تدفین کا خرچہ ہے۔

ملاقات کے آخر میں تینوں جماعتوں کی مجالس عالمہ نے علیحدہ علیحدہ حضور انور کے ساتھ گروپ فوٹو بنوائے۔ اس طرح یہ نہایت باہرکت مجلس اختتام پزیر ہوئی۔

اللہ تعالیٰ ہم سب کو اپنے پیارے امام کے حرام ارشادات پر احسن رنگ میں عمل کرنے کی توفیق دے اور ہمیں ان بندوں میں شامل فرمائے جو اس کی محبت اور رضا حاصل کرنے والے ہیں۔